



Kunsill
tal-Unjoni Ewropea

Brussell, 8 ta' Lulju 2019
(OR. en)

11059/19

Fajl Interistituzzjonali:
2019/0133(NLE)

SCH-EVAL 119
VISA 151
COMIX 352

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	8 ta' Lulju 2019
lil:	Delegazzjonijiet
Nru. dok. preċ.: 10383/19	
Suġġett:	Deċiżjoni ta' Implimentazzjoni tal-Kunsill li tistabbilixxi Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2018 tal-Litwanja dwar l-applikazzjoni tal- <i>acquis</i> ta' Schengen fil-qasam tal-politika komuni dwar il-viżi

Id-delegazzjonijiet isibu fl-anness id-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2018 tal-Litwanja dwar l-applikazzjoni tal-*acquis* ta' Schengen fil-qasam tal-politika komuni dwar il-viżi, adottata mill-Kunsill fit-8 ta' Lulju 2019.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2018 tal-Litwanja dwar l-applikazzjoni tal-*acquis* ta' Schengen fil-qasam tal-politika komuni dwar il-viżi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidra l-proposta tal-Kummissjoni Ewropea,

Billi,

- (1) L-iskop ta' din id-Deċiżjoni huwa li tirrakkomanda lil-Litwanja azzjonijiet korrettivi biex tindirizza n-nuqqasijiet identifikati fl-evalwazzjoni ta' Schengen fil-qasam tal-politika dwar il viżi li saret fl-2018. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni C(2019) 4200, ġie adottat rapport li jkopri l-konkluzjonijiet u l-valutazzjonijiet, u li jelenka l-aħjar prattiki u n-nuqqasijiet identifikati matul l-evalwazzjoni. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni C(2019)4200, ġie adottat rapport li jkopri l-konkluzjonijiet u l-valutazzjonijiet, u li jelenka l-aħjar prattiki u n-nuqqasijiet identifikati matul l-evalwazzjoni.
- (2) Il-proċeduri tal-Litwanja jehtieġu li min jieħu d-deċiżjoni jabbozza ġustifikazzjoni għal kull rifjut, li tinhażen fis-sistema nazzjonali tal-viża. Din hija prattika tajba billi tiżgura registru ċar tar-raġunijiet għal rifjut f'każ ta' appell.

¹ ĠU L 295, 6.11.2013, p. 27.

- (3) Fid-dawl tal-importanza tal-konformità mal-*acquis* ta' Schengen, b'mod partikolari mal proċeduri ta' verifika tal-persuni waqt id-dhul, jenhtieg li tinghata prijorità għall implimentazzjoni tar-rakkomandazzjoni(jiet) 1, 3, 5, 11, 19, 20, 24, 25, 26, 35 u 36 f'din id Deċiżjoni.
- (4) Din id-Deċiżjoni jenhtieg li tintbagħat lill-Parlament Ewropew u lill-parlamenti tal-Istati Membri. Jenhtieg li, fi żmien tliet (3) xhur minn meta tiġi adottata, il-Litwanja, f'konformità mal-Artikolu 16(1) tar-Regolament (UE) Nru 1053/2013, jenhtieg li thejji pjan ta' azzjoni li jelenka r-rakkomandazzjonijiet kollha biex jiġi rimedjat kull nuqqas identifikat fir-rapport ta' evalwazzjoni u tipprezentah lill-Kummissjoni u lill-Kunsill,

JIRRAKKOMANDA:

li l-Litwanja għandha

Rakkomandazzjonijiet generali

1. tiżgura li l-uffiċjali tal-viża bi drittijiet ta' teħid ta' deċiżjonijiet joħorġu viżi għal dhul multiplu b'validità twila sa ħames snin lill-applikanti *bona fide* jekk jiġu ssodisfati l-kundizzjonijiet; tistabbilixxi kriterji ċari għall-ħruġ ta' dawn il-viżi;
2. tinforma lill-applikanti bil-htieġa li jimlew b'mod korrett id-data mahsuba għall-wasla u għat-tluq miż-żona ta' Schengen;
3. ittejjeb il-kriterji għat-tfittxija għal applikazzjonijiet preċedenti fis-Sistema ta' Informazzjoni dwar il-Viża (VIS) jew it-twissijiet tas-Sistema ta' Informazzjoni ta' Schengen (SIS) billi tuża kombinazzjoni aktar affidabbli ta' fatturi alfanumeriċi u, fejn possibbli, il-marki tas-swaba';
4. tikkunsidra soluzzjoni ta' riżerva f'termini ta' pproċessar u ta' infrastruttura sabiex tiġi żgurata kontinwazzjoni ordnata tal-proċedura tal-ipproċessar tal-viżi fl-aġar xenarji possibbli;
5. tirreġistra l-marki tas-swaba' fil-biċċa l-kbira tas-sitwazzjonijiet u tuża l-eżenzjoni mit-teħid tal marki tas-swaba' għal raġunijiet fiżiċi f'sitwazzjonijiet limitati biss;

6. tikkunsidra li telimina l-pass addizzjonali ta' konferma mill-awtorità ċentrali f'kazijiet ta' konsultazzjoni minn qabel u tippermetti lill-konsulat responsabbli biex ikompli l-ipproċessar tal applikazzjoni għall-viża malli tasal it-tweġiba mingħand l-Istat(i) Membru/i kkonsultat(i);
7. tiżgura li d-data dwar l-awtorità emittenti tad-dokument tal-ivvjaġġar tal-applikant tiddaħhal b'mod korrett u sistematiku fil-VIS;
8. tikkonsulta mal-awtorità nazzjonali tal-protezzjoni tad-data u taġġorna d-dikjarazzjoni tal protezzjoni tad-data kif meħtieġ;
9. tiżgura li l-kaxxa kollha tas-sistema ta' applikazzjoni onlajn ikunu konsistenti mal-formola ta' applikazzjoni stabbilita fl-Anness I tal-Kodiċi dwar il-Viżi¹;

L-Ambaxxata f'Baku

10. tikkunsidra li tipprovdi lill-applikanti b'lista ta' kontroll jew informazzjoni bil-miktub dwar dokumenti li jkunu neqsin fl-applikazzjoni tagħhom;
11. tikkunsidra li terġa' ddaħhal il-prattika li ma tkunx meħtieġa preżenza personali meta jiġu ssodisfati l-kriterji tal-bona fide u l-marki tas-swaba' digà jkunu fil-VIS, speċjalment għall applikanti mit-Turkmenistan;
12. tiżgura li l-applikanti jintalbu jipprovdu d-dokumenti ta' sostenn neqsin minflok ma tirrifjuta l applikazzjoni tagħhom immedjatament;
13. tesigi li l-fornitur estern tas-servizzi (ESP) jinforma lill-applikanti kollha b'mod aktar effettiv dwar il-perjodu ta' żmien korrett għall-forniment tal-marki tas-swaba';
14. tiżgura li l-ESP jipprovdi lill-applikanti b'informazzjoni konsistenti dwar il-proċedura tal appuntamenti;
15. tallinja l-prattiki tagħha fir-rigward tal-ESP mal-istrument ġuridiku li jirregola l-obbligi tagħha jew inkella tadatta l-istrument ġuridiku għall-kundizzjonijiet lokali;

¹ Ir-Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (GU L 243, 15.9.2009, p. 1).

16. tiżgura sinjalagġ adegwat tat-taqsimha tagħha tal-viżi;
17. tiżgura faċilitajiet ta' aċċess adegwati għal persuni bi problemi ta' mobilità;
18. tikkunsidra distribuzzjoni aktar frekwenti ta' ammonti iżgħar ta' stickers tal-viża;
19. tagġorna s-sit web tal-ambaxxata biex tiżgura li l-informazzjoni rilevanti tkun kompluta u korretta;
20. tiżgura li l-applikanti jipprezentaw id-dokumenti meħtieġa skont il-Ftehim għall-Faċilitazzjoni tal-Viża u l-lista armonizzata ta' dokumenti ta' sostenn¹;
21. tiżgura li l-firma tal-applikant tidher fil-partijiet rilevanti tal-formola tal-applikazzjoni (il kaxxa 37 u taħt id-dikjarazzjoni fl-aħħar);
22. tiżgura li dokumenti tal-ivvjaġġar b'ċaħdiet jiġu rritornati lill-ESP b'mod li ma jurix id-deċiżjoni tal-konsulat dwar l-applikazzjoni għal viża;
23. terġa' tintroduċi l-prattika tal-ghoti ta' dokumenti f'boroż maqfula b'żip, kif previst fl-istrument ġuridiku;
24. tagħti struzzjonijiet ċari lill-ESP dwar it-tħassir obbligatorju tad-data tal-applikanti immedjatament wara t-trażmissjoni lill-konsulat u timmonitorja mill-qrib l-implimentazzjoni; tirrevedi t-termini tal-istrument ġuridiku sabiex tiġi żgurata l-konformità mal-Anness X tal Kodiċi dwar il-Viżi;
25. tiżgura li ż-żjajjar ta' monitoraġġ u ta' awditjar għand l-ESP ikopru l-miżuri ta' sigurtà tekniċi u organizzazzjonali, sabiex ikun żgurat li jikkonforma mad-dispożizzjonijiet dwar il-protezzjoni tad-data;

Il-Konsulat Ġenerali f'Kaliningrad

26. jikkunsidra li tintroduċi regoli ċari dwar il-verifika tal-kundizzjonijiet għall-annullament jew ir revoka ta' viża;
27. jagħti struzzjonijiet lill-uffiċjali konsulari fir-rigward tal-użu korrett tal-Anness VI tal-Kodiċi dwar il-Viżi;

¹ Id-Deciżjoni ta' Implimentazzjoni tal-Kummissjoni C(2015) 1585 tas-16.3.2015.

28. jikkunsidra t-tneħħija tal-prattika tat-tqegħid ta' timbru ta' ammissibilità fil-passaport għad dokument tal-ivvjagġar iffacilitat (facilitated transit document - FTD);
29. jadatta l-formola tar-rifjut għall-FTDs biex tindika l-pajjiż li fuqu hija bbażata l-hit tas-SIS;
30. jikkunsidra li tohroġ irċevuta meta l-applikanti jipprezentaw applikazzjoni FTD;
31. jadatta l-formola għad-deskrizzjoni bil-miktub tal-vjaġġ ippjanat halli ma tidduplikax informazzjoni li tkun diġà giet ipprovduta fil-formola tal-applikazzjoni;
32. jiżgura li l-persunal espatrijat u lokali kollu jkun familjari u japplika b'mod korrett il-proċedura ta' revoka tal-viżi (l-Artikolu 34(2) u (3) tal-Kodiċi dwar il-Viżi) u li tittiehed azzjoni xierqa skont is-sitwazzjoni tal-applikant u skont id-dokumenti ta' sostenn, sabiex jiġi evitat aktar piż amministrattiv;
33. jiżgura li l-applikanti jipprezentaw id-dokumenti meħtieġa skont il-lista armonizzata ta' dokumenti ta' sostenn¹;
34. jikkunsidra l-ħażna sikura tat-timbri kollha wara l-hinijiet tax-xogħol;
35. jimmodernizza u tagħmel aktar effiċjenti s-sistema elettronika għall-ħażna tad-data tal-FTD/FRTD (facilitated rail transit document - dokument tal-ivvjagġar bil-ferrovija ffacilitat), biex tiżgura komunikazzjoni bla xkiel, rapida u affidabbli bejn l-awtoritajiet li joħroġu dawk id dokumenti u l-awtoritajiet li jivverifikawhom fuq il-fruntiera, jew, skont il-każ, mal-awtoritajiet ta' Stati Membri oħra;
36. jiżgura li l-proċedura għall-ħruġ ta' FTDs tkun konformi bis-shih mad-dispożizzjonijiet tal-acquis ta' Schengen, b'mod partikolari mal-obbligu li titwettaq proċedura ta' konsultazzjoni minn qabel skont l-Artikolu 22 tal-Kodiċi dwar il-Viżi fir-rigward ta' ċittadini Russi li għalihom l-awtoritajiet ċentrali ta' Stat Membru ieħor jeħtieġu konsultazzjoni.

Magħmul fi Brussell,

Għall-Kunsill

Il-President

¹ Id-Deciżjoni ta' Implimentazzjoni tal-Kummissjoni C(2016) 3347 tas-6.6.2016.